

गया पुलिस ने नकली बल्ब बनाने वाले गिरोह का किया भंडाफोड़, चार गिरफ्तार



इस रैकेट में शामिल चार लोगों को हिरासत में लेकर पुलिस पूछताछ कर रही है.

● NEWS18 BIHAR

● LAST UPDATED: MAY 25, 2018, 4:23 PM IST

SHARE THIS:



बिहार के गया में नकली बल्ब बनाकर लोगों को चूना लगाने वाले गिरोह का पुलिस ने भंडाफोड़ किया है. शुक्रवार को कोलकाता की हिन्दुस्तान बल्ब कंपनी के अधिकारियों ने स्थानीय कोतवाली थाना की मदद से चार दुकानों में छापेमारी की जिससे 400 से कार्टन नकली बल्ब बरामद किये गये हैं. बाजार में इसकी कीमत करीब

4 लाख रुपये बतायी जा रही है.

इस सिलसिले में पुलिस ने 3- 4 दुकानदारों को भी हिरासत में लिया है और पुलिस उनसे पूछताछ कर रही है. हिन्दुस्तान बल्ब कंपनी के नाम पर कंपनी को दुकानदारों द्वारा लाखों का चुना लगाया जा रहा था, वही कंपनी के अधिकारियों को पता चला कि गया में कंपनी के नाम पर नकली बल्ब बेचे जा रहे हैं.

वही हिन्दुस्तान बल्ब कंपनी के निदेशक मुन्ना शर्मा ने बताया कि गया में कई दुकानों में हमारी कंपनी का हुबहू स्टीकर और मोहर लगा हुआ नकली बल्ब को बेच रहे थे जिससे कंपनी को काफी नुकसान हो रहा था. साथ ही जनता को भी ठगा जा रहा था. इस संबंध में 4 दुकानदारों को हिरासत में लेकर पूछताछ की जा रही है कि आखिर इस गोरखधंधे में और कौन शामिल हैं. (गया से एलेन लिली की रिपोर्ट)

Source: <https://hindi.news18.com/news/bihar/gaya-gaya-ploice-busted-racket-of-fake-bulb-1391430.html>